



GJBN060002002026 	દાખલ તારીખ :	૦૬-૦૪-૨૦૨૬
	રજીસ્ટર્ડ કર્યા તારીખ :	૦૬-૦૪-૨૦૨૬
	નિકાલ કર્યા તારીખ :	૦૮-૦૭-૨૦૨૬
	સમય અવધિ :	વર્ષ - માસ - દિવસ

ગારીયાધારના મહે. જ્યુડીશીયલ મેજિસ્ટ્રેટ ફર્સ્ટ ક્લાસ શ્રી એચ.આર.ઠક્કર સાહેબની કોર્ટમાં, મુ.ગારીયાધાર, જી.ભાવનગર
--

આંક :

:: નમુનો - અ ::

ચુકાદાની તારીખ	૦૮-૦૭-૨૦૨૬
ફોજદારી કેસ નંબર	૧૧૩/૨૦૨૬

ગુનાની વિગત	
ગુનાની કલમ	પ્રોહીબીશન એક્ટની કલમ-૬૫(એફ)
પ્ર.મા.અહેવાલ સંખ્યા	૧૧૧૮૮૦૧૮૨૬૦૦૨૬/૨૦૨૬
પોલીસ સ્ટેશન	ગારીયાધાર પોલીસ સ્ટેશન, જી.ભાવનગર
ફરિયાદપક્ષ	શ્રી સરકાર
ફરીયાદપક્ષ તરફે	વિ.એ.પી.પી.શ્રી આર.ડી.સેજુ
આરોપી પક્ષ	મીનાબેન રાજુભાઈ ધોળકીયા, ઉ.વ.૩૫, જાતે-દેવીપુજક, રહે. નવાગામ, તા.ગારીયાધાર, જી.ભાવનગર
બચાવપક્ષ તરફે	વિ.વ.શ્રી આઈ.એલ.પરમાર
ગુનાની તારીખ	૦૮/૦૨/૨૦૨૬
પ્ર.માહિતી અહેવાલની તારીખ	૦૮/૦૨/૨૦૨૬

ચાર્જશીટની તારીખ	૦૨/૦૪/૨૦૨૬
તહોમતનામા/પ્લી ની તારીખ	૦૨/૦૬/૨૦૨૬
પુરાવો શરૂ થયાની તારીખ	૦૩/૦૭/૨૦૨૬
ચુકાદા માટે રાખવાની તારીખ	૦૮/૦૭/૨૦૨૬
ચુકાદાની તારીખ	૦૮/૦૭/૨૦૨૬
સજા હુકમની તારીખ(લાગુ પડે તો)	લાગુ પડતી નથી.

:: આરોપીની વિગત ::

અનુક્રમ	આરોપીનું નામ	ઘરપકડની તારીખ	જામીન મુક્તિની તારીખ	ગુન્હાનું તહોમત	શું નિર્દોષ છોડ્યા / સજા કરી	કરવામાં આવેલ સજા	સુનાવણી દરમિયાન અટકાયતનો સમયગાળો ભા.ના.સુ. સંહિતાની કલમ-૪૬૮ મુજબ
૧.	મીનાબેન રાજુભાઈ ધોળકીયા	૨૪/૦૨/૨૦૨૬	૧૧/૦૩/૨૦૨૬	પ્રોહી. એક્ટની કલમ-૬૫ (એફ)	નિર્દોષ છોડ્યા	-	-

:: નમૂનો - ૬ ::

ફરીયાદી/બચાવ/ન્યાયાલયના સાક્ષીની યાદી

અ. ફરીયાદપક્ષના સાહેદ

અનુ ક્ર.	નામ	આંક	પુરાવાનો પ્રકાર
ફ.સા.૧	અજયભાઈ શાંતિભાઈ મકવાણા	૧૧	ફરીયાદી
ફ.સા.૨	અશ્વિનભાઈ કરશનભાઈ કણસાગરા	૧૩	પંચ
ફ.સા.૩	શબ્જીરભાઈ હાસમભાઈ મકરાણી	૧૫	પંચ
ફ.સા.૪	જેરામભાઈ હરજીભાઈ રોય	૧૬	પંચ
ફ.સા.૫	આસીફભાઈ હાસમભાઈ મકરાણી	૧૮	પંચ
ફ.સા.૬	હરપાલસિંહ વિક્રમસિંહ ગોહિલ	૧૯	ત.ક.અધિકારી

બ. બચાવ પક્ષના સાહેદ

અનુ ક્ર.	નામ	આંક	પુરાવાનો પ્રકાર
બ.સા.૧	-		

ક. કોર્ટના સાહેદ

અનુ ક્ર.	નામ	આંક	પુરાવાનો પ્રકાર
ન્યા.સા.૧	-		

ફરીયાદી/બચાવ/ન્યાયાલય ના આંકની યાદી

અ.ફરીયાદ પક્ષના આંક

અનુ ક્ર.	આંક સંખ્યા	વર્ણન
૧.	૧૨	ફરીયાદ
૨.	૧૪	પંચનામું
૩.	૧૫	અટક પંચનામું
૪.	૨૦	તપાસ હુકમ

બ.બચાવ

અનુ ક્ર.	આંક સંખ્યા	વર્ણન
૧.	—	—

ક. ન્યાયાલય આંક

અનુ ક્ર.	આંક સંખ્યા	વર્ણન
૧.	—	—

૬. ભૌતિક પદાર્થ :

અનુ ક્ર.	ભૌતિક પદાર્થ સંખ્યા	વર્ણન
૧.	૧	એક કાચની સેમ્પલ બોટલમાં આશરે ૨૦૦ એમ.એલ.જેટલો દેશી દારૂ બનાવવાનો આથો ભરેલ છે તે સીલપેક બોટલ એફ.એસ.એલ. તપાસણી અર્થે કબ્જે કરેલ છે તે

-: ચુ કા દો :-

(૧) ફરીયાદપક્ષનાં કેસની ટૂંકમાં હકીકત એવી છે કે, આ કામનાં તહોમતદારે તા.૦૮/૦૨/૨૦૨૬ ના રોજ કલાક ૧૨/૩૦ વાગ્યાના સુમારે પોતાના કબ્જામાં ગેરકાયદેસર અને વગર પાસ પરમીટે દેશી દારૂ બનાવવાનો આથો આશરે લીટર-૪૦૦, કિ.રૂ.૧૦,૦૦૦/- નો રાખી, ગુનો કરેલાનો આક્ષેપ છે.

(૨) સદર આરોપી સામે ગારીયાદાર પોલીસ સ્ટેશનમાં ગુનો દાખલ કરી તપાસ કરનાર અમલદારે ગુન્હાની તપાસ હાથ ધરેલી અને ભારતીય નાગરીક સુરક્ષા સંહિતા-૨૦૨૩ ("સંહિતા") ની કલમ-૧૮૦ અન્વયે ગુન્હાથી વાકેફ સાહેદોના નિવેદનો નોંધી, ગુન્હાવાળી જગ્યાનું પંચનામું કરી મુદામાલ પૃથ્થકરણ અર્થે મોકલાવી, તેનો રીપોર્ટ આવતા

કામમાં સામેલ રાખી હાલના આરોપી વિરૂદ્ધ ધી ગુજરાત (બોમ્બે) પ્રોહીબીશન એક્ટ ૧૯૪૯ ની કલમ-૬૫(એફ) મુજબનાં ગુનાના કામે સંહિતાની કલમ-૧૯૩ મુજબનું ચાર્જશીટ અત્રેની કોર્ટમાં કરવામાં આવેલ છે.

(૩) આ કામે તપાસ કરનાર અમલદારે અદાલતમાં ચાર્જશીટ રજૂ કરતાં, સંહિતાની કલમ-૨૧૦ પ્રમાણે આરોપી સામેના ગુન્હાનું કોગ્નીઝન્સ લઈ સંહિતાની કલમ-૨૨૭ અન્વયે સમન્સ કાઢવામાં આવેલ હતા અને આરોપી હાજર થતાં, તેઓને સંહિતાની કલમ-૨૩૦ અન્વયે પોલીસ પેપર્સની નકલો વિના મૂલ્યે આપવામાં આવેલ.

(૪) વધુમાં આ કામે આગળ વધતા પહેલાં એ નોંધનીય છે કે, નામદાર ગુજરાત વડી અદાલત દ્વારા નિર્ણીત ફિ. મીસ.એપ્લી. નં.૮૮૯૨/૨૦૧૮ જયંતિભાઈ મકનભાઈ ડામોર વિ. સ્ટેટ ઓફ ગુજરાતનાં તારીખ-૦૫/૦૫/૨૦૧૮ ના ચુકાદામાં સદર ગુનો જ્યુડીશીયલ મેજીસ્ટ્રેટ ફર્સ્ટ ક્લાસ ટ્રાયેબલ હોય તેવું ઠરાવેલ છે. જેથી સદર નામદાર ગુજરાત હાઈકોર્ટના ચુકાદાને ધ્યાને લઈ આ કામનાં આરોપી સામે તહોમતનામું ફરમાવી, આરોપીની પ્લી લેવામાં આવેલ છે. સબબ આરોપી દ્વારા આક્ષેપિત ગુનાનો ઈન્કાર કરવામાં આવતાં સદર કેસની ઈન્સાફી કાર્યવાહી આગળ ચલાવવામાં આવેલ છે.

(૫) ફરીયાદપક્ષ તરફે પોતાનો પુરાવો પુરો થયાનું જાહેર થતાં હાલના કામે આરોપીનું સંહિતાની કલમ-૩૫૧ અન્વયે વિશેષ નિવેદન નોંધવામાં આવેલ છે, જેમાં તેઓએ જણાવેલ છે કે, તેઓ નિર્દોષ છે અને ખોટી રીતે તેઓને ગુનામાં સંડોવી દીધેલ છે.

(૬) ત્યારબાદ દલીલના તબક્કે આ કામે પક્ષકારો તરફે રેકર્ડ પર રજુ દલીલો ધ્યાને લેવામાં આવેલ છે.

(૭) આ કામે ફરીયાદપક્ષનાં કેસનાં નિર્ણય માટે નીચે મુજબનાં મુદ્દાઓ નક્કી કરવામાં આવેલ છે.

મુદ્દા નંબર: ૧- શું ફરીયાદપક્ષ નિ:શંકપણે પુરવાર કરે છે કે, આ કામનાં તહોમતદારે તા.૦૮/૦૨/૨૦૨૬ ના રોજ કલાક ૧૨/૩૦ વાગ્યાના સુમારે પોતાના કબજામાં ગેરકાયદેસર અને વગર પાસ પરમીટે દેશી દારૂ બનાવવાનો આથો આશરે લીટર-૪૦૦, કિ.રૂા.૧૦,૦૦૦/- નો રાખી, ગુજરાત(બોમ્બે) પ્રોહિબીશન એક્ટ-૧૯૪૮ ની કલમ- ૬૫(એફ) મુજબનો શિક્ષાને પાત્ર ગુનો કરેલ છે?

મુદ્દા નંબર: ૨- શું હુકમ?

(૮) ઉપરોક્ત મુદ્દાઓનાં મારા નિર્ણય નીચે મુજબ છે.

મુદ્દા નંબર : ૧ - નકારમાં.

મુદ્દા નંબર : ૨ - આખરી હુકમ મુજબ

-:: કા રણો ::-

૯. મુદ્દા નંબર : ૧ :-

૯.૧) આ કામે ફરીયાદપક્ષના કેસની હકીકત એવી છે કે આ કામના આરોપીએ પોતાના કબજામા વગર પાસપરમીટનું પ્રોહી. મુદામાલ રાખેલ હતો જે મુદામાલ રેઈડ દરમ્યાન પંચોની હાજરીમાં પંચનામાની રૂએ કબજે કરવામાં આવેલ હતો. જેથી આ કામે પંચનામું મહત્વનું બની જાય છે. આ પંચનામુ સાબીત કરવા ફરીયાદપક્ષ દ્વારા આંક-૧૩ થી પંચ અશ્વિનભાઈ કરશનભાઈ કણસાગરા તથા આંક-૧૫ થી પંચ શબ્બીરભાઈ હાસમભાઈ મકરાણી નાઓને તપાસવામાં આવેલ છે. આ પંચ પંચનામામાં ફક્ત પોતાની સહી સિવાય અન્ય કોઈ હકીકત સ્વીકારેલ નથી. સદરહું સાહેદની ઉલટતપાસને સમગ્ર રીતે ધ્યાનમાં લેવામાં આવે તો જણાય છે કે, તેઓએ ફરિયાદપક્ષના કેસને સમર્થનકારક પુરાવો આપેલ નથી. જેથી આ કામે મહત્વનું કહી શકાય તેવો પંચનામુ ફરીયાદપક્ષ સાબીત કરી શકેલ નથી.

૯.૨) આ કામના ફરીયાદ પક્ષે આંક-૧૭ થી અટક પંચનામું રજુ કરેલ છે જે સાબીત કરવા ફરીયાદપક્ષ દ્વારા આંક-૧૬ થી પંચ જેરામભાઈ હરજીભાઈ રોય તથા આંક-૧૮ થી પંચ આસીફભાઈ હાસમભાઈ મકરાણી નાઓને તપાસવામાં આવેલ છે. આ પંચો પંચનામામાં ફક્ત પોતાની સહી સિવાય અન્ય કોઈ હકીકત સ્વીકારેલ નથી. સદરહું સાહેદની ઉલટતપાસને સમગ્ર રીતે ધ્યાનમાં લેવામાં આવે તો તેઓએ ફરીયાદપક્ષના કેસને સમર્થનકારક પુરાવો આપેલ નથી. જેથી આ કામે મહત્વનું કહી શકાય તેવો પંચનામું ફરીયાદપક્ષ સાબીત કરી શકેલ નથી.

૯.૩) આ કામના ફરીયાદપક્ષે ફરીયાદી અજયભાઈ શાંતિભાઈ મકવાણા નાઓને આંક- ૧૧ થી તપાસેલ છે. તેઓએ પોતાની સરતપાસમાં જણાવેલ છે કે, ગઈ તારીખ તા.૦૮/૦૨/૨૬ ના રોજ અમો તથા હે.કો એ.વી.ગોહેલ એ રીતેના પોસઈ ની સુચના થી કલાક ૧૨:૨૦ વાગે થી ખાનગી વાહનમાં પોસ્ટે વિસ્તારમાં પેટ્રોલીંગમાં હતા તે દરમિયાન ફરતા ફરતા કલાક ૧૨:૪૦ વાગે ગારીયાધાર ના નવાગામ ગામ પાસે આવતા બતામી રાહે હકીકત મળેલ કે ત્યાં રહેતા મીનાબેન રાજુભાઈ ઘોળકીયા દે.પુ પોતાના રહેણાંક મકાને દેશી દારૂ બનાવાની ભઠ્ઠી ચલાવે છે જેથી બે પંચો ના માણસોને સાથે રાખી કલાક ૧૨:૦૦ વાગે રેડ કરતા ઈસમ હાજર મળી આવેલ હોય જેને સાથે રાખી રહેણાક મકાને હાજર હોય તેને સાથે રાખી તેના મકાન ની જડતી તપાસ કરતા તેના મકાનની પાછળ ના ભાગે એક ખાડો ગાળી તેની અંદર ૫૦૦ લીટર ના ટાંકો મળી આવેલ જે ખોલી જોત તેમાં દેશી સુધી સુધાડી ખાત્રી કરતા તેમાં દેશી દારૂ બનાવાનો આથો હોય જે ૪૦૦ લીટર હોય જેની કુલ કીમંત - ૧૦૦૦૦ ગણી જેમાંથી ૨૦૦ એમ.એલ જેટલો પ્રવાહી કાઢી તપાસણી અર્થે કબ્જે કરેલ. આરોપી પાસે પાસ પરમીટ હોવાનું નહી જણાતા મે આરોપી વિરૂદ્ધ ફરીયાદ આપેલી. મને અસલ ફરીયાદ બતાવવામાં આવે છે તેજ છે.ફરીયાદ રજુ દાખલ આંક-૧૨ આરોપીને ઓળખું છું.

વધુમાં બચાવપક્ષે કરવામાં આવેલ ઉલટતપાસ લક્ષમાં લેવામાં આવે તો તેઓ એ વાતનો સ્વીકાર કરે છે કે, એ વાત ખરી છે કે ફરીયાદમાં પંચોના નામ જણાવેલ નથી.એ વાત ખરી છે કે બનાવવાળી જગ્યાની આજુબાજુ રહેણાંકના મકાન આવેલ છે. એ વાત ખરી છે કે મારી રૂબરૂમાં માલીકી અંગેનો કોઈ આધાર પુરાવો આપેલ નથી.

૯.૪) આ કામના ફરીયાદપક્ષે **ત.ક.અધિકારી હરપાલસિંહ વિઠ્ઠમસિંહ ગોહિલ** નાઓને **આંક-૧૯** થી તપાસેલ છે. તેઓએ પોતાની સરતપાસમાં જણાવેલ છે કે, ગઈ તા. ૦૮/૦૨/૨૬ ના રોજ ગારીયાદાર પોલીસ સ્ટેશન પીએસઓ બી.બી.દેસાઈ હાજર હતા ત્યારે પો.કો અજયભાઈ શાંતીભાઈ મકવાણા નાઓએ પ્રોહી એકટની કલમ ૬૫-એફ મુજબની ફરીયાદ આપી જણાવેલ કે મીનાબેન રાજુભાઈ ઘોળકીયા રે. નવાગામવાળા એ ગે.કા રીતે તેમના ઘરે દેશી બનાવાનો આથો દારૂ લીટર -૪૦૦ જેની કીમત રૂ. ૧ ૦૦૦૦ રાખી.આ ગુન્હો કરેલ હોય જે મુજબની ફરીયાદ આવતા ફરીયાદ રજી. કરેલ જે મને આંક - ૧૨ વાળી ફરીયાદ બતાવવામાં આવે છે જે મારા દવારા તપાસ કરવામાં આવેલ તેજ છે.મને તા. ૦૮/૦૨/૨૦૨૬ ના રોજ તપાસ અમોને આપવામાં આવી જે તપાસ હુકમ આજરોજ રજુ રાખુ છુ જેને રજુ દાખલ **આંક-૨૦** આપવામાં આવે છે. તપાસ સંભાળ્યા બાદ મુદામાલ પાવતી ફાટેલ અને સ્થળ પર બે પંચોની રૂબરૂમાં આથો લીટર -૪૦૦ જેની કીમત રૂ. ૧ ૦૦૦૦ રાખી મુદામાલ કબ્જે કરી ગુન્હાવાળી જગ્યાનું પંચનામું કરેલ જે આંક- ૧૪ થી રજુ છે જેમાં બે પંચો તથા મારી સહી છે.તા. ૨૭/૦૩/૨૦૨૬ નારોજ એફ.એસ.એલ જુનાગઢ ખાતે સેમ્પલ બોટલ મોકલવામાં આવેલી.

વધુમાં બચાવપક્ષે કરવામાં આવેલ ઉલટતપાસ લક્ષમાં લેવામાં આવે તો તેઓ એ વાત સ્વીકારે છે કે, એ વાત ખરી છે કે બનાવવાળીનો માલીકી અંગેનો કોઈ આધાર રજુ કરેલ નથી. એ વાત ખરી છે કે આ કામે પોલીસ સાહેદ સીવાય અન્ય કોઈ સાહેદના નીવેદન લીધેલા નથી.એ વાત ખરી છે કે હાલના પંચો આ સીવાય અન્ય ગુન્હામાં પંચો

તરીકે હોય છે. એ વાત ખરી છે કે, એફ.એસ.એલ માં કેવીરીતે કાર્યવાહી થાય તેની મને અંગત માહિતી નથી. એ વાત ખરી છે કે હુ રેડ વખતે સાથે હતો. એ વાત ખરી નથી કે પંચો ને પોલીસે બોલાવી તૈયાર પંચનામા માં પંચોની સહીઓ લીધેલી.

૯.૫) આરોપી સામે હાલનો કેસ ફોજદારી કેસ છે અને ફોજદારી ન્યાયશાસ્ત્રનો એક પ્રાથમિક સિધ્ધાંત છે કે, આરોપી સામેનો ગુન્હો ફરીયાદપક્ષે નિઃશંક રીતે પુરવાર કરવો જોઈએ અને જ્યાં સુધી ફરીયાદપક્ષ આરોપી સામે કેસ શંકાથી પર સાબીત ન કરે ત્યાં સુધી આરોપી નિર્દોષ છે તેવું અનુમાન કોર્ટે કરવું જોઈએ. ઉપરોક્ત સિધ્ધાંત ધ્યાનમાં લેતા આ કામે જ્યારે આરોપીઓ સામે બોમ્બે પ્રોહીબીશન એક્ટ મુજબના ગુન્હાનું તહોમત છે ત્યારે આ તહોમત સાબીત કરવા માટે ફરીયાદ પક્ષે એ હકીકત સાબીત કરવી પડે કે આ કામના આરોપીએ ગુજરાત પ્રોહી.એક્ટની જોગવાઈઓનું ભંગ કરી ગેરકાયદેસર રીતે કેફી પદાર્થ/કેફી દ્રવ્ય બનાવવાનો આથો પોતાના કબજામાં રાખેલ છે.

૯.૬) આ કામે તપાસવામાં આવેલા ફરીયાદી તથા ત.ક.અમલદાર દ્વારા ફરીયાદપક્ષને અનુરૂપ પુરાવો આપેલ છે. પરંતુ આ કામે સ્વતંત્ર સાહેદોના નિવેદન મળી શકે તેમ હોવા છતાં તપાસ કરનાર અધિકારી દ્વારા રેડીંગ પાટીના સિવાયના કોઈ નિવેદન આ કામે લીધેલ નથી, કોઈ સ્વતંત્ર સાહેદોના નામો ફરીયાદમાં કે ચાર્જશીટમાં જણાવેલ નથી, જે સ્વતંત્ર પંચ સાહેદોને તપાસવામાં આવેલ છે તે પંચ સાહેદો ફરી ગયેલા જાહેર કરવામાં આવેલ છે. તેઓને ફરી ગયેલા જાહેર કર્યા બાદ ફરીયાદપક્ષે તેઓની વિગતવારની ઉલટતપાસ કરવામાં આવેલ હોવા છતાં ફરીયાદપક્ષને મદદરૂપ થાય તેવી કોઈ હકીકત ફરીયાદપક્ષ આ સાહેદની જુબાની દ્વારા રેકર્ડ ઉપર લાવી શકેલ નથી ત્યારે કાયદાનો એ પ્રસ્થાપિત સિધ્ધાંત છે કે, પંચનામું એ સબસ્ટેન્સીયલ પીસ ઓફ એવીડન્સ નથી અને કોરોબ્રેટીવ પીસ ઓફ એવીડન્સ છે અને પંચનામું માત્ર પંચ સાહેદની

જુબાનીના સમર્થનમાં જોઈ શકાય. પરંતુ આ કામે જ્યારે પંચસાહેદ પંચનામાની હકીકતને સમર્થન આપતા નથી ત્યારે ફરીયાદપક્ષ આરોપીને પ્રોહીબીટેડ મુદ્દામાલ સાથે અટક કર્યા અંગેના પંચનામાની હકીકત પુરવાર કરવામાં નિષ્ફળ ગયેલ છે. નામદાર ગુજરાત હાઈકોર્ટના સ્ટેટ ઓફ ગુજરાત વિરુદ્ધ સુરેશભાઈ પટેલ ના તા.૨૬/૧૧/૨૦૧૦ ના ચુકાદો જો જોવામાં આવે તો પંચો સમર્થન કરતા નથી. ત્યારે ફરીયાદ પક્ષનો પુરાવો ઉપર આધાર રાખી શકાય નહીં તેવું નામદાર હાઈકોર્ટે ઠરાવેલ છે. આમ, જ્યારે સદર કામે મુદ્દામાલ રીકવરીના બંને પંચસાહેદો ફરીયાદપક્ષ દ્વારા ફરી ગયેલા જાહેર કરાયેલ હોય અને જ્યારે નામદાર બોમ્બે વડી અદાલત દ્વારા નિર્ણીત મહારાષ્ટ્ર રાજ્ય વિ. ઓનકાર માનિક પાટીલ ક્રિ. લો. રીપોર્ટર (એમ.એચ.) ૧૯૭૯ પાના નં.૪૨૧ નો ચુકાદો ધ્યાને લેતાં જો સદર કામે હવે પછી અન્ય પોલીસ સાહેદો તપાસવામાં પણ આવે તો પણ સદર કામે આરોપીને ગુના સાથે સાંકળતો કોઈ જ પુરાવો રેકર્ડ પર આવવાનો સંભવ નથી.

૯.૭) વધુમાં બનાવવાળા સ્થળ ઉપરથી સ્વતંત્ર સાહેદો મળી શકે તેમ હોવા છતાં કોઈ નિવેદન તેવા વ્યક્તિના લેવામાં આવેલ નથી. જ્યારે ભારતીય સાક્ષ્ય અધિનિયમ ની કલમ-૧૧૯ મુજબ પુરાવાની ગુણવત્તા મહત્વની છે, તેનો જથ્થો મહત્વ ધરાવતો નથી. ફરીયાદીની ફરીયાદને કોઈ સ્વતંત્ર સાહેદોના નિવેદનથી સમર્થન મળતુ નથી. વધુમાં નામદાર ગુજરાત હાઈકોર્ટ ના Amin Bin Mohammed Arab vs State Of Gujarat, R/CR.RA/151/2012, Dated on 10 January, 2024, નાઓએ ચુકાદામાં ઠરાવેલ છે કે, *"From a perusal of the material on record, it is revealed that both the Courts below have given improper reasons, de hors the very fundamental principle of criminal jurisprudence that unless a person is proved guilty, he / she is deemed to be innocent and therefore, it was the duty of the prosecution to NEUTRAL CITATION R/CR.RA/151/2012*

ORDER DATED : 10/01/2024 undefined lead cogent and credible evidence, since, conjectures and surmises cannot be made basis for conviction. Further, the evidence produced or led by the prosecution should prove its case beyond reasonable doubt, against the concerned accused person. Unfortunately, there is nothing on the record to show that the prosecution successfully proved that the shop, from which the bottles of IMFL were seized, belonged to the Revisionist. Further, the prosecution also does not appear to have led any cogent evidence, so as to attract the presumption under Section 116B of the Prohibition Act and to believe that the bottles of IMFL contained original labels and their seals were in tact. In the considered opinion of this Court, there appears to be total non-application of mind on the part of the Courts below in applying the provisions of Section 106 and 114E of the Indian Evidence Act and to make the accused - Revisionist to disprove the case of the prosecution. As stated above, conviction cannot be based solely on the evidence of police officials, who are interested witnesses and therefore, in absence of any independent witness or evidence, the orders passed by the Courts below cannot be sustained." જ્યારે તપાસવામાં આવેલ સાહેદો ફક્ત પોલીસ સાહેદો હોય અથવા રેડીંગ પાર્ટીના સભ્યો જ હોય અને જેઓ રસ ધરાવનાર સાહેદો હોય જેથી તેમના સોગંદ પરના પુરાવા ઉપર કેસના નિર્ણયનો સંપૂર્ણ આધાર રાખી શકાય નહીં. આ કામે કોઈ સ્વતંત્ર સાહેદ તપાસેલ ન હોય અને સ્વતંત્ર સાહેદને નહિ તપાસવા માટે કોઈ ખુલાસો કરેલ ન હોય તેથી સ્વતંત્ર સાહેદોના પુરાવાના અભાવે આરોપીઓને દોષિત ઠરાવી શકાય નહીં.

૯.૮) ફરીયાદપક્ષની એ ફરજ છે કે, કબજે કરવામાં આવેલ મુદામાલ કેફી પદાર્થ/દારૂ છે તે પુરવાર કરે પરંતુ જ્યારે સદરહું મુદામાલ કબજા બાબતે પંચો તેમજ સ્વતંત્ર સાહેદોના પુરાવાથી સમર્થન મળતું ન હોય ત્યારે સદરહું મુદામાલ આરોપી પાસેથી જ કબજે કરવામાં આવેલ છે કે કેમ ? તે નિઃશંકપણે પુરવાર થયેલું માની શકાય નહીં.

૯.૯) આમ, આરોપીને આક્ષેપિત ગુનામાં તકસીરવાર ઠરાવવા

પાત્ર સબળ, માની શકાય તેવો પુરતો પુરાવો ફરીયાદપક્ષે રજુ થયેલ ન હોઈ, રજુ થયેલ પુરાવા આધારે આરોપીને આક્ષેપિત ગુનામાં તકસીરવાર ઠરાવી શકાય નહીં તેમ માનું છું. આમ, ફરીયાદપક્ષે રજુ થયેલ સમગ્ર મૌખિક તથા દસ્તાવેજી પુરાવો લક્ષમાં લેતાં આરોપી સામે આક્ષેપાયેલ ગુના નિઃશંકપણે સાબિત કરવામાં ફરીયાદપક્ષ નિષ્ફળ નિવડેલ હોઈ મુદ્દા નં.૧ નો નિર્ણય નકારમાં આપી મુદ્દા નં.૨ પરત્વે નીચે મુજબ આખરી હુકમ કરું છું.

-:: આખરી હુકમ ::-

- (૧) ભારતીય નાગરીક સુરક્ષા સંહિતા-૨૦૨૩ ની કલમ-૨૭૧(૨) અન્વયે, આ કામના આરોપી મીનાબેન રાજુભાઈ ધોળકીયા,ઉ.વ.૩૫, જાતે-દેવીપુજક, રહે.નવાગામ, તા.ગારીયાધાર, જી.ભાવનગર નાઓને તેમની સામેના ધી ગુજરાત પ્રોહીબીશન એક્ટ-૧૯૪૮ ની કલમ-૬૫(એફ) મુજબના ગુનામાંથી નિર્દોષ ઠરાવી છોડી મુકવાનો હુકમ કરવામાં આવે છે.
- (૨) અપીલ સમય વિત્યેથી મુદ્દામાલ દારૂ તેના યોગ્ય નિકાલ માટે સેન્ટ્રલ એક્સાઈઝ ખાતાને મોકલી આપવો અને જો અપીલ થાય તો અપીલના હુકમને આધીન અમલ કરવો.
- (૩) આરોપીએ અગાઉ આપેલ જામીન ભારતીય નાગરીક સુરક્ષા સંહિતા-૨૦૨૩ ની કલમ-૪૮૧ ની જોગવાઈ મુજબ વધુ છ માસ સુધી ચાલુ રાખવાનો હુકમ કરવામાં આવે છે.

હુકમ આજ તારીખ-૦૮મી, માહે-જુલાઈ, સને- ૨૦૨૬ ના રોજ ખુદ્દી અદાલતમાં વાંચુ સંભળાવી મારી સહી કરી જાહેર કર્યો.

તારીખ : ૦૮/૦૭/૨૦૨૬
સ્થળ : ગારીયાધાર

(હિતેષકુમાર રસીકલાલ ઠક્કર)
જયુડીશીયલ મેજિસ્ટ્રેટ ફર્સ્ટ ક્લાસ
ગારીયાધાર
Code No.GJ01448